

Автор: Давыдов-Анатри Василий Иванович

Книга: Атьӑр, вулар, ачамсем

Стихотворение: Ылтӑн хӗвел

Ылтӑн хӗвел, сар хӗвел
Ирӗлтерет шур юра.
Ҫил чупса кӗрсе хӗве
Уҫӑлтарать кӑкӑра.

Петюк пӗр сӑрт айккинче
Пӗчӗк пӗве пӗвелет,
Сар хӗвел ӑшшинче
Ҫӗнӗ юрӑ кӗвелет.

Шывӗ тулать пӗвинче,
Петюк чунӗ савӑнать,
Ярать пӗчӗк киммине –
«Карап» ҫула ыткӑнать.

Ылтӑн хӗвел, сар хӗвел,
Ирӗлтерет шур юра.
Петюк тунӑ ҫут пӗве
Кӗмӗл пекех йӑлтӑрать.